

# IX.XWEJJAĦ TAR-RAĦAL

*Lil Ħabibi G. Aquilina li jgħożżni.*

Qam bi tbatija u twiežen fuq il-ħatar,  
u medd riġlejh bil-ħarsa ċassa mriegħida,  
taħit is-siġra tal-misraħ biex jinsatar  
mill-wieċ tad-dinja u jargħa' jmur bil-qieġħida.

Minn fejn biebu sas-siġra għal fil-għaxija  
iqis il-mixja, u minn saqajh iż-żrara  
ikeċċi b'dak il-ħatar: fix-xjuhija  
ta' kull xewqa riġlejh m'għadux bi ħrara

isuq bil-ġwienah ta' l-Imħabba ħieles,  
bin-nar ta' l-Għira li trid tisboq l-għadu.  
Qalbu l-lum battlet mill-fruġħat it-tlieles,  
għajnejh għajew mill-bogħod l-hena jistâdu...

Malli tad-dlamijiet toqrob is-sieġħa,  
bħal dell ta' żmienhom ix-xwejħiet nissieġa  
għiaddej jarawh, u jiftakruh: kien xbieha  
ta' ġmiel u saħħa, u fosthom kien fuġġieġa.

U jiftakruh; hu' biss baqa' tifikira;  
tfajjel għafrid itir mar-riħ fuq bhejjem,  
jarfa' l-itqal Salib tal-Gimġħa l-Kbira,  
ċangun fuq dahru l-aqwa tgħabi dejjem.

Jidħol u jfieraq: dejjem hu fi ġlieda;  
id-dehra tiegħu lil kull aħrax tbażza'.  
Issa qieġħed hemm; u siket għal għarrieda  
fl-għabex taħit siġra minn kull werqa mnażżgħa...

Bħal weraq niexef mill-irjieħ imwaqqa',  
bħal dgħajsa mkissra mill-mewġiet fuq plajja,  
issa qieġħed hemm: jistenna l-aħħar daqqa  
tar-riefnu l-kbir li taħsdu minn dil-ħajja.

A. CREMONA.

7 ta' Diċembru, 1933.